

{ornament}

ΘΕΟΦΡΑΣΤΟΥ ΗΘΙΚΟΙ  
καρακτῆρες.

\* \*  
\*

THEOPHRASTI NOTATI-  
ones morum.

---

{illustration}

---

OXONIAE EXCUDEBAT  
JOSEPHUS BARNESIUS

---

M. DC. IIII.

{ornament}

ΘΕΟΦΡΑΣΤΟ//ΙΚΟΙ  
καρακτηρες.

Η δη μὲν καὶ πρότερον πολλάκις ἐπιστήσας τὴν διάνοιαν, ἐθαύμασα, ἴσως δὲ οὐδὲ παύσομαι θαυμάζων, τί γὰρ δήποτε, τῆς Ἑλλάδος ὑπὸ τὸν αὐτὸν ἀέρα κειμένης, καὶ πάντων τῶν Ἑλλήνων ὁμοίως παιδευομένων, συμβέβηκεν ἡμῖν οὐ τὴν αὐτὴν τάξιν τῶν τρόπων ἔχειν. ἐγὼ γάρ, ὦ Πολύκλεις, συνθεωρήσας ἐκ\* πολλοῦ τὴν ἀνθρωπίνην φύσιν καὶ βεβιωκὼς ἔτη ἐνενήκοντα ἐννέα, ἔτι δὲ ὠμιληκὼς πολλαῖς τε καὶ παντοδαπαῖς φύσεσι, καὶ παρατεθεαμένος ἐξ ἀκριβείας πολλῆς τοὺς τε ἀγαθοὺς τῶν ἀνθρώπων καὶ τοὺς φαύλους, ὑπέλαβον δεῖν συγγράψαι, ἃ ἑκάτεροι αὐτῶν ἐπιτηδεύουσιν ἐν τῷ βίῳ. ἐκθήσω δέ σοι κατὰ γένος, ὅσα τε τυγχάνει γένη τρόπων τούτοις \*προσκεείμενα, καὶ ὃν τρόπον τῇ οἰκονομίᾳ χρῶνται· ὑπολαμβάνω γάρ, ὦ \*Πολύκλεις, τοὺς \*ὑοὺς ἡμῶν βελτίους ἔσεσθαι, καταλειφθέντων αὐτοῖς ὑπομνημάτων τοιούτων· οἷς παραδείγμασι χρώμενοι, αἰρήσονται τοῖς εὐσχημονεστάτοις συνεῖναι τε καὶ ὀμιλεῖν, ὅπως μὴ καταδεέστεροι ὦσιν αὐτῶν. τρέψομαι δὲ ἥδη ἐπὶ τὸν λόγον· σὸν δὲ παρακολουθήσῃς τε ὀρθῶς καὶ εἰδῆσαι εἰ ὀρθῶς λέγω. πρῶτον μὲν οὖν ποιήσομαι τὸν λόγον ἀπὸ τῶν τὴν εἰρωνεῖαν ἐζηλωκότων, ἀφρὶς τὸ προσιμιάζεσθαι καὶ πολλὰ περὶ τοῦ πράγματος λέγειν. καὶ ἄρξομαι πρῶτον ἀπὸ τῆς εἰρωνείας, καὶ ὀριοῦμαι αὐτῶς, εἴθ' οὕτως τὸν εἰρωνα διεξιμι, ποιὸς τίς ἐστὶ, καὶ εἰς τίνα τρόπον κατενήνεκται. καὶ τὰ ἄλλα δὴ τῶν παθημάτων, ὥσπερ \* ὑπερεθέμην, πειράσομαι κατὰ γένος φανερά καταστήσαι.

\* γρ. χρόνου 5

\* γρ. προκ.

\* γρ. Περικλ 10

\* γρ. ὑεῖς

15

\* γρ. ὑπε-  
θέμην

ΠΕΡΙ ΕΙΡΟΝΕΙΑΣ.



Η μὲν οὖν εἰρωνεῖα δόξειεν ἂν εἶναι, ὥς τύπῳ λαβεῖν, προσποιήσεις ἐπὶ χεῖρον πράξεων καὶ λόγων. ὁ δὲ εἰρων, τοιοῦτός τις ἐστὶν οἷος προσελθὼν τοῖς ἐχθροῖς ἐθέλειν λαλεῖν, οὐ μισεῖν. καὶ ἐπαινεῖν παρόντας, οἷς ἐπέθετο λάθρα, καὶ τούτοις συλλυπεῖσθαι ἡττωμένοις. καὶ συγγνώμην δὲ ἔχειν τοῖς αὐτὸν κακῶς λέγουσι· καὶ ἐπὶ τοῖς καθ' ἑαυτοῦ λεγομένοις, καὶ πρὸς τοὺς ἀδικουμένους καὶ ἀγανακτοῦντας πράως διαλέγεσθαι· καὶ τοῖς ἐντυχάνειν κατὰ σπουδὴν βουλομένοις, προστάξαι ἐπανελθεῖν· καὶ μηδὲν ὧν πράττει ὁμολογῆσαι, ἀλλὰ φῆσαι βουλεύεσθαι· καὶ προσποιῆσασθαι ἄρτι παραγεγονέναι, καὶ ὁψὲ γενέσθαι αὐτὸν καὶ μαλακισθῆναι· καὶ πρὸς τοὺς δανειζομένους καὶ ἐρανίζοντας, ὥς οὐ πωλεῖ, καὶ μὴ πωλῶν φῆσαι πωλεῖν· καὶ ἀκούσας τι μὴ προσποιεῖσθαι. καὶ ἰδὼν, φήσει μὴ ἑορακέναι, καὶ ὁμολογήσας, μὴ μεμνησθαι· καὶ τὰ μὲν \* σκέψασθαι

20

25

\* γρ. ἐσκέ-  
φθαι 30

A 2 <1> φά-

## THEOPHRASTI

φάσκει, τὰ δὲ οὐκ εἰδέναι, τὰ δὲ θαυμάζειν, τὰ δ' ἤδη ποτὲ καὶ αὐτὸς οὕτω δια-  
 λογίσασθαι. καὶ τὸ ὅλον, δεινὸς τῷ τοιούτῳ τρόπῳ τοῦ λόγου χρῆσθαι, οὐ πιστεύω, οὐχ  
 ὑπολαμβάνω, ἐκπλήττομαι καὶ λέγεις αὐτὸν ἕτερον γεγονέναι. καὶ μὴν οὐ ταῦ-  
 τα πρὸς ἐμὲ διεξήει· παράδοξόν μοι τὸ πρᾶγμα, ἄλλω τινὶ λέγε· ὅπως δὲ σοὶ  
 ἀπιστήσω, ἢ ἐκείνου καταγνῶ, ἀποροῦμαι· ἀλλ' ὅρα, μὴ σὺ θάττον πιστεύης τοι  
 αὐτάς φωνὰς καὶ πλοκάς καὶ παλλιλογίας· οὐ χεῖρον ἐστὶν εὑρεῖν οὐδέν· τὰ δὲ τῶν  
 ἡθῶν μὴ ἀπλᾶ, ἀλλ' ἐπίβουλα, φυλάττεσθαι μᾶλλον δεῖ ἢ τοὺς ἔχεις.



## ΠΕΡΙ ΚΟΛΑΚΕΙΑΣ

Τὴν δὲ κολακείαν ὑπολάβοι ἂν τις ὁμιλίαν αἰσχρὰν εἶναι, συμφέρουσαν  
 δὲ τῷ κολακεύοντι, τὸν δὲ κόλακα τοιοῦτόν τινα, ὥστε πορευόμενον ἅμα εἰ-  
 πεῖν, ἐνθυμῇ ὡς ἀποβλέπουσι πρὸς δὲ οἱ ἄνθρωποι; τοῦτο δὲ οὐθενὶ γίνεται τῶν ἐν τῇ  
 πόλει πλὴν ἢ σοί, ἡὺδοκίμεις χθὲς ἐν τῇ στοᾷ· πλειόνων γὰρ ἢ τριάκοντα ἄν-  
 θρώπων καθημένων καὶ ἐμπειρόντος λόγου, τίς εἴη βέλτιστος, ἀπ' αὐτοῦ ἄρξα-  
 μένους πάντας, ἐπὶ τὸ ὄνομα αὐτοῦ κατενεχθῆναι. καὶ ἄλλα τοιαῦτα λέγειν.  
 ἀπὸ τοῦ ἱματίου ἀφελεῖν κροκύδα καὶ ἑάν τι πρὸς τὸ τρίχωμα τῆς κεφαλῆς ἀπὸ  
 πνεύματος \* προσενεχθῇ ἄχυρον, καρφολογῆσαι· καὶ ἐπιγελάσας δὲ εἰπεῖν,  
 ὁρᾷς; ὅτι δυοῖν σοὶ ἡμερῶν οὐκ ἐντετύχηκα, πολιῶν ἔσχηκας τὸν πώγωννα μεστόν,  
 καὶ περ εἴ τις καὶ ἄλλος, ἔχεις πρὸς τὰ ἔτη μέλαιναν τὴν τρίχα. καὶ λέγοντος  
 δὲ αὐτοῦ τι, τοὺς ἄλλους σιωπᾶν κελεῖσθαι, καὶ ἐπαινέσαι δὲ ἀκούοντος, καὶ ἐπισημή-  
 να//// δέ, εἰ παύσεται, ὀρθῶς· καὶ σκώψαντι \* πικρῶς ἐπιγελάσαι, τό τε ἱμά-  
 τιον ὥσαι εἰς τὸ στόμα ὡς δὴ οὐ δυνάμενος κατασχεῖν τὸν γέλωτα. καὶ τοὺς ἀ-  
 ////// ἐπιστῆναι κελεῖσθαι, ἕως ἂν Αὐτὸς παρέλθῃ· καὶ τοῖς παι-  
 δίο// //// καὶ ἀπίους πριάμενος εἰσενέγκας δοῦναι ὀρώντος αὐτοῦ· καὶ φι-  
 λήσας δὲ εἰπεῖν, χρηστοῦ πατρὸς νεοττία ! καὶ συνωνούμενος δὲ κρηπιδας, τὸν πό-  
 दा φῆσαι εἶναι εὐρυθμότερον τοῦ ὑποδήματος. καὶ πορευομένου πρὸς τινα τῶν  
 φίλων προδραμίων εἰπεῖν, ὅτι πρὸς σὲ ἔρχεται· καὶ ἀναστρέψας, ὅτι προσήγ-  
 γελκα, ἄμέλει δὲ καὶ τὰ ἐκ γυναικείας ἀγορᾶς διακονῆσαι δυνατὸς ἀπνευ-  
 στί. καὶ τῶν ἐστιωμένων πρῶτος ἐπαινέσαι τὸν οἶνον· καὶ \* παραμένων εἰπεῖν,  
 ὡς μαλακῶς ἐσθίεις ! καὶ ἄρας τι τῶν ἀπὸ τῆς τραπέζης, φῆσαι, τουτί ἄρα ὡς  
 χρηστόν ἐστι ! καὶ ἐρωτῆσαι μὴ ῥίγοι, καὶ εἰ ἐπιβάλλεσθαι βούλεται, καὶ ἔτι περι-  
 στείλαι αὐτόν· καὶ μὴν ταῦτα λέγων πρὸς τὸ οὖς προσπίπτων, ψιθυρίζειν, καὶ  
 εἰς ἐκεῖνον ἀποβλέπων, τοῖς ἄλλοις λαλεῖν. καὶ τοῦ παιδὸς ἐν τῷ θεάτρῳ ἀ-  
 φελόμενος τὰ προσκεφάλαια αὐτὸς ὑποστρώσαι. καὶ τὴν οἰκίαν φῆσαι εὖ ἢ ῥ-  
 χιτεκτονῆσθαι καὶ τὸν ἀγρὸν εὖ πεφυτεῦσθαι καὶ τὴν εἰκόνα ὁμοίαν εἶναι. καὶ τὸ κε-  
 φάλαιον τὸν κόλακα ἔστι θεάσασθαι πάντα καὶ λέγοντα καὶ πράττοντα, οἷς χαριεῖ-  
 σθαι ὑπολαμβάνει.

<A 2 v> ΠΕ -

## ETH. CHARACT.

### ΠΕΡΙ ΑΔΟΛΕΣΧΙΑΣ.



Η δὲ ἀδολεσχία, ἐστὶ μὲν διήγησις λόγων μακρῶν καὶ ἀπροβουλεύτων· ὁ δὲ 65  
 ἀδολέσχης, τοιοῦτός τις, οἷος ὃν μὴ γινώσκει, τούτῳ παρακαθεζόμενος  
 πλησίον πρῶτον μὲν τῆς αὐτοῦ γυναικὸς εἰπεῖν ἐγκώμιον· εἶτα, ὃ τῆς νυκτὸς εἶ-  
 δεν ἐνύπνιον, τοῦτο διηγῆσασθαι· εἴθ' ὣν εἶχεν ἐπὶ τῷ δείπνῳ τὰ καθέκαστα  
 διεξελεῖν· εἶτα δὴ προχωροῦντος τοῦ πράγματος, λέγειν ὡς πολὺ πονη- 70  
 ρότεροί εἰσιν οἱ νῦν ἄνθρωποι τῶν ἀρχαίων· καὶ ὡς ἄξιοι γεγόνασιν οἱ πυροὶ ἐν  
 τῇ ἀγορᾷ, καὶ ὡς πολλοὶ ἐπιδημοῦσι ξένοι· καὶ τὴν θάλατταν ἐκ Διονυσίων πλώ-  
 μιον εἶναι καὶ, εἰ ποιήσειεν ὁ Ζεὺς ὕδωρ, τὰ ἐν τῇ γῇ βελτίως ἔσεσθαι· καὶ, ὁ ἄ-  
 γρὸς εἰς νέωτα γεωργήσει καὶ, ὡς χαλεπὸν ἐστὶ τὸ ζῆν· καὶ ὡς Δάμιππος  
 μυστηρίους μεγίστην δᾶδα ἔστησεν, καὶ, πόσοι εἰσὶ κίονες τοῦ Ὀιδείου καὶ, χθὲς 75  
 ἡμεῖς· καὶ τίς ἐστὶν ἡμέρα σήμερον; καὶ ὑπομένη τις αὐτόν, μὴ ἀφίστασθαι. καὶ  
 ὡς Βοηδρομιῶνος μὲν ἐστὶ τὰ μυστήρια, Πυανοψιώνος δὲ ἡ πατούρια, Ποσει-  
 δεῶνος δὲ τὰ κατ' ἀγροὺς Διονύσια· παρασεΐσαντα \*δὴ χρὴ τοὺς τοιούτους τῶν  
 ἀνθρώπων καὶ διαρράμενον ἀπαλλάττεσθαι, ὅστις \* ἀπύρετος βούλεται εἶναι· ἔργον  
 γὰρ συναρκεῖσθαι τοῖς μήτε σχολῇ, μήτε σπουδῇ διαγινώσκουσιν.

\* γρ. δεῖ δὴ.  
 \* γρ. ἀπεί-  
 ραστος

### ΠΕΡΙ ΑΓΡΟΙΚΙΑΣ.



Η δὲ ἀγροικία δόξειεν ἂν εἶναι ἀμαθία ἀσχήμων, ὁ δὲ ἄγροικος τοιοῦτός 80  
 τις, οἷος κυκεῶνα πιὼν εἰς ἐκκλησίαν πορεύεσθαι, καὶ τὸ μύρον φάσκειν οὐ-  
 δὲν τοῦ θύμου ἥδιον ὄζειν καὶ μείζω τοῦ ποδὸς τὰ ὑποδήματα φορεῖν καὶ με-  
 γάλῃ τῇ φωνῇ λαλεῖν καὶ τοῖς μὲν φίλοις καὶ οἰκείοις ἀπιστεῖν· πρὸς δὲ τοὺς  
 αὐτοῦ οἰκέτας ἀνακοινοῦσθαι περὶ τῶν μεγίστων καὶ τοῖς παρ' αὐτῷ ἐργαζομένοις  
 μισθωτοῖς ἐν ἀγρῷ, πάντα τὰ ἀπὸ τῆς ἐκκλησίας διηγείσθαι καὶ ἀναβεβλη- 85  
 μένος ἄνω τοῦ γόνατος καθιζάνειν, ὥστε τὰ γυμνά αὐτοῦ \*φαίνεσθαι. καὶ ἐπ' ἄλ-  
 λω μὲν μήτε θαυμάζειν μήτε ἐκπλήττεσθαι ἐν ταῖς ὁδοῖς· ὅταν δὲ ἴδῃ βούν, ἢ  
 ὄνον ἢ τράγον, ἐστηκὼς θεωρεῖν. καὶ προαιρῶν δὲ τι ἐκ τοῦ ταμείου, δεινῶς  
 φαγεῖν, καὶ ζωρότερον πιεῖν, καὶ τὴν σιτοποιὸν πειρᾶν λαθεῖν. καὶ τὸ ἀλέσας  
 μετ' αὐτῆς τοῖς ἔνδον πᾶσι καὶ αὐτὰ τὰ ἐπιτήδεια. καὶ ἀριστῶν δὲ ἅμα τοῖς 90  
 ὑποζυγίοις \*ἐμβαλεῖν τὸν χόρτον. καὶ κόψαντος τὴν θύραν ἐπακοῦσαι αὐτός.  
 καὶ τὸν κύνα προσκαλεσάμενος καὶ ἐπιλαβόμενος τοῦ ρύγχους εἰπεῖν· οὗτος φυ-  
 λάσσει τὸ χωρίον, καὶ τὴν οἰκίαν, καὶ τοὺς ἔνδον. καὶ τὸ ἀργύριον δὲ  
 παρὰ τοῦ \* λαβὼν ἀποδοκιμάζειν, λίαν μὲν λυπρὸν εἶναι, καὶ ἕτερον  
 ἅμα ἀλλάττεσθαι· καὶ εἴ τῳ ἄροτρον ἔχρησεν, ἢ κόφινον, ἢ δρέπανον ἢ θύ-  
 λακον, ἀπαιτεῖν ταῦτα τῆς νυκτὸς κατὰ ἀγρυπνίαν ἀναμνησκόμενος· καὶ εἰς

\* γρ. ὑπο-  
 φαίν.  
 \* γρ. περι-  
 βαλεῖν τὴν  
 θυραν  
 \* γρ. λαμ-  
 βάνων

A 3 <P> ἄστν

## THEOPHRASTI

100 \* γρ. ἀπὸ  
βραχίονος ἄστν καταβαίνων ἐρωτῆσαι τὸν ἀπαντῶντα, πόσου ἦσαν αἱ διφθέραι καὶ τὸ  
τάριχος· καὶ εἰ σήμερον ὁ ἀγὼν νουμηνίαν ἄγει, καὶ εἰπεῖν εὐθὺς ὅτι βούλε-  
ται καταβὰς ἀποκείρασθαι. καὶ ἐν βαλανείῳ δὲ ῥῆσαι· καὶ εἰς τὰ ὑποδήματα  
δὲ ἥλους ἐγκροῦσαι . καὶ τῆς αὐτῆς ὁδοῦ παριῶν κομίσασθαι\* παρ Ἀρχίου τοὺς  
ταρίχους.

## ΠΕΡΙ ΑΡΕΣΚΕΙΑΣ



\* γρ. εἰπεῖν Η δὲ ἀρέσκειά, ἐστι μὲν, ὥς ὄρω \* περιλαβεῖν, ἐντευξίς οὐκ ἐπὶ τῷ βελ-  
τίστῳ ἡδονῆς παρασκευαστική . ὁ δὲ ἄρεσκος , ἀμέλει τοιοῦτός τις  
οἷος πόρρωθεν προσαγορεύσας καὶ ἄνδρα κράτιστον εἰπὼν καὶ θαυ-  
μάσας ἰκανῶς, ἀμφοτέραις ταῖς χερσὶ μὴ ἀφιέναι καὶ μικρὸν προπέμψας,  
105 καὶ ἐρωτήσας πότε αὐτὸν ὄψεται, ἔτι ἐπαινῶν ἀπαλλάττεσθαι καὶ παρακλη-  
θεὶς δὲ πρὸς δίαταν μὴ μόνον ᾧ πάρεστι βούλεσθαι ἀρέσκειν, ἀλλὰ καὶ τῷ  
ἀντιδίκῳ, ἵνα κοινὸς εἶναι δοκῇ· καὶ τοὺς ξένους δὲ εἰπεῖν ὥς δικαιοτέρα λέγου-  
σι τῶν πολιτῶν. καὶ κεκλημένος δὲ ἐπὶ δεῖπνον, κελεύσαι καλέσαι τὰ παιδιά  
110 τὸν ἐστιῶντα· καὶ εἰσιόντα φῆσαι σύκου ὁμοιότερα εἶναι τῷ πατρί· καὶ προσαγα-  
γόμενος, φιλήσαι, καὶ παρ αὐτὸν καθίσαι . καὶ τοῖς μὲν συμπαίξειν αὐτὸς,  
λέγων, ἄσκός, πέλεκυς· τὰ δὲ ἐπὶ τῆς γαστρὸς ἐὰν καθεύδειν ἅμα θλιβόμενος.  
καὶ πλειστάκις δὲ ἀποκείρασθαι, καὶ τοὺς ὀδόντας λευκοὺς ἔχειν καὶ τὰ ἱμά-  
τια δὲ χρηστὰ μεταβάλλεσθαι, καὶ χρίσματος ἀλείφεσθαι· καὶ τῆς μὲν ἀγορᾶς πρὸς  
115 τὰς τραπέζας προσφοιτᾶν· τῶν δὲ γυμνασίων ἐν τούτοις διατρίβειν οὐ ἂν ἔφη-  
βοι γυμνάζωνται. τοῦ δὲ θεάτρου καθῆσθαι, ὅταν ἡ θεά, πλησίον τῶν στρατηγῶν. καὶ  
ἀγοράζειν αὐτῷ μὲν μηδέν, ξένοις δὲ εἰς Βυζάντιον ἐπιστάλματα· καὶ Λακω-  
νικὰς κύνας εἰς Κύζικον. καὶ μέλι Ὑμήττιον, εἰς Ῥόδον. καὶ ταῦτα ποιῶν,  
τοῖς ἐν τῇ πόλει διηγείσθαι. ἀμέλει δὲ καὶ πίθηκον θρέψαι δεινὸς , καὶ τίτυ-  
120 \* γρ. θηρια-  
κᾶς ρον κτήσασθαι, καὶ Σικελικὰς περιστερὰς, καὶ δορκαδείους ἀστραγάλους , καὶ \* θυ-  
ριακὰς τῶν στρογγύλων ληκύθους καὶ βακτηρίας τῶν σκολιῶν ἐκ Λακεδαιμό-  
νος, καὶ αὐλαίαν ἔχουσαν Πέρσας ἐνυφασμένους, καὶ αὐλίδιον παλαιστρικὸν  
κόνιν ἔχον, καὶ σφαιριστήριον· καὶ τοῦτο περιῶν χρᾶν αἰ τοῖς φιλοσόφοις, τοῖς  
σοφισταῖς, τοῖς ὀπλομάχοις, τοῖς ἁρμονικοῖς ἐπιδείκνυσθαι. καὶ αὐτὸς ἐν ταῖς  
125 ἐπιδείξεσιν ὕστερον εἰπεῖν, ἐπὶ τῶν θεωμένων, πρὸς τὸν ἕτερον, ὅτι τούτου ἐστὶν ἡ  
παλαιάστρα.

## ΠΕΡΙ ΑΠΟΝΟΙΑΣ



Η δὲ ἀπόνοιά ἐστιν ὑπομονὴ αἰσchrῶν ἔργων καὶ λόγων, ὁ δὲ ἀπονενόμενος  
τοιοῦτός τις, οἷος ὁμόσαι ταχύ, κακῶς ἀκοῦσαι , καὶ λοιδορηθῆναι δυνά-  
μενος, τῷ ἥθει ἀγοραῖός τις καὶ ἀνασεσυρμένος καὶ παντοποιός. ἀμέλει

<A 3 ν> δυ

## ETH. CHARACT.

δυνατὸς καὶ ὀρχεῖσθαι νήφων τὸν κόρδακα καὶ προσωπεῖον ἔχων ἐν κωμικῷ χορῷ. καὶ ἐν θαύμασι δὲ τοὺς χαλκοὺς ἐκλέγειν καθ' ἕκαστον παριῶν. καὶ μάχεσθαι τούτοις τοῖς τὸ σύμβολον φέρουσι, καὶ προῖκα θεωρεῖν ἀξιούσι. δεινὸς δὲ πανδοκεῦσαι, καὶ πορνοβοσκῆσαι, καὶ τελωνῆσαι, καὶ μηδεμίαν αἰσχρὰν ἐργασίαν ἀποδοκιμάσαι, ἀλλὰ κηρύττειν, μαγειρεῦν, κυβεύειν· τὴν μητέρα μὴ τρέφειν, ἀπάγεσθαι κλοπῆς, τὸ δεσμωτήριον πλείω χρόνον οἰκεῖν ἢ τὴν αὐτοῦ οἰκίαν. καὶ τοῦτο δ' ἂν εἶναι δόξειεν τῶν περισταμένων τοὺς ὄχλους, καὶ προσκαλοῦντων, μεγάλη τῇ φωνῇ καὶ παρερρώγωνίᾳ καὶ διαλεγόμενων πρὸς αὐτοὺς καὶ \*λοιδορουμένων μεταξὺ οἱ μὲν προσίσασιν, οἱ δὲ ἀπίασιν πρὶν ἀκοῦσαι αὐτοῦ. \*γρ. λοιδορούντων. ἀλλὰ τοῖς μὲν ἀρχήν, τοῖς δὲ συλλαβήν, τοῖς δὲ μέρος τοῦ πράγματος λέγει. οὐκ ἄλλως θεωρεῖσθαι ἀξιῶν τὴν ἀπόνοιαν αὐτοῦ, ἢ ὅταν ἡ πανήγυρις ἱκανὸς δὲ καὶ δίκας τὰς μὲν φεύγειν, τὰς δὲ διώκειν, τὰς δὲ ἐξόμνυσθαι, ταῖς δὲ παρεῖναι. ἔχων ἐχῖνον ἐν τῷ προκοιλίῳ, καὶ ὀρμαθοὺς γραμματειδίων ἐν ταῖς χερσίν· οὐκ ἀποδοκιμάζων δὲ οὐδ' ἅμα πολλῶν ἀγοραίων στρατηγεῖν καὶ εὐθὺς τούτοις δανείζειν καὶ τῆς δραχμῆς τόκον τρία ἡμιβόλια τῆς ἡμέρας πράττεσθαι. καὶ ἐφοδεύειν τὰ μαγειρεῖα, τὰ ἰχθυοπωλεῖα, τὰ ταριχοπωλεῖα, καὶ τοὺς τόκους ἀπὸ τοῦ ἐμπολήματος εἰς τὴν γνάθον ἐκλέγειν. ἐργῶδεις δὲ εἰσιν οἱ τὸ στόμα εὖλυτον ἔχοντες πρὸς λοιδορίαν, καὶ φθεγγόμενοι μεγάλῃ τῇ φωνῇ, ὡς συνηχεῖν αὐτοῖς τὴν ἀγοράν καὶ τὰ ἐργαστήρια.

## ΠΕΡΙ ΛΑΛΙΑΣ



Ἡ δὲ λαλιά, εἴ τις αὐτὴν ὀρίζεσθαι βούλοιτο, εἶναι ἂν δόξειεν ἀκρασία τοῦ λόγου, ὃ δὲ λάλος τοιοῦτός τις, οἷος τῷ ἐντυγχάνοντι εἰπεῖν, ἂν ὅτιοῦν πρὸς αὐτὸν φθέγγεται, ὅτι οὐθὲν λέγει καὶ ὅτι αὐτὸς πάντα οἶδεν καὶ ἂν ἀκούῃ αὐτοῦ, μαθήσεται. καὶ μεταξὺ δὲ \*ἀποκρινόμενου, ὑποβάλλει, εἴπας σύ; μὴ \*ἐπιλάθῃ, ὃ μέλλεις λέγειν. καὶ, εὖ γε ὅτι με ὑπέμνησας· καὶ τὸ λαλεῖν ὡς χρήσιμόν που· καὶ, ὃ παρέλιπον καὶ, ταχύ γε συνήκας τὸ πρᾶγμα. καὶ, πάλαι σε παρετήρουν, εἰ ἐπὶ τὸ αὐτὸ ἐμοὶ κατενεχθήσῃ, καὶ ἐτέρας ἀρχὰς τοιαύτας πορίσασθαι, ὥστε μὴδὲ ἀναπνεῦσαι τὸν ἐντυγχάνοντα. καὶ ὅταν γε τοὺς καθ' ἓνα ἀποκναίσῃ, δεινὸς καὶ ἐπὶ τοὺς ἀθρόους καὶ συνεστηκότας πορευθῆναι, καὶ φυγεῖν ποιῆσαι μεταξὺ χρηματίζοντας καὶ εἰς τὰ διδασκαλεῖα δὲ καὶ εἰς τὰς παλαιστράς εἰσιῶν, κωλύειν τοὺς παῖδας προμανθάνειν· τοσαῦτα, καὶ προσλαλεῖν τοῖς παιδοτρίβαις καὶ διδασκάλοις· καὶ τοὺς ἀπιέναι φάσκοντας δεινὸς προπέμψαι καὶ ἀποκαταστήσαι εἰς τὰς οἰκίας· καὶ πυθόμενος τὰς ἐκκλησίας ἀπαγγέλλειν· προσδιηγῆσασθαι δὲ καὶ τὴν ἐπ' Ἀριστοφῶντος τότε γενομένην τοῦ ῥήτορος μάχην, καὶ τὴν τῶν \*Λακεδαιμονίων.

<A 4 r> μόνων

## THEOPHRASTI

- 165 \*γρ. τότε. μονίων ὑπὸ Λυσάνδρου· καὶ οὕς \* ποτε λόγους αὐτὸς εἶπας εὐδοκίμησεν ἐν τῷ  
 \*γρ. μέσῳ. δῆμῳ· καὶ κατὰ τῶν πληθῶν γε ἅμα διηγούμενος κατηγορίαν παρεμβάλειν· ὥστε  
 τοὺς ἀκούοντας ἦτοι ἐπιλαθέσθαι ἢ νυστάξαι ἢ μεταξὺ καταλιπόντας ἀπαλ-  
 λάττεσθαι. καὶ συνδικάζων, δὲ κωλύσαι κρίναι καὶ συνθεωρῶν, θεάσασθαι· καὶ  
 170 συνδειπνῶν, φαγεῖν· λέγων ὅτι χαλεπὸν τῷ λάλῳ ἐστὶ σιωπᾶν, καὶ ὥς ἐν  
 ὑγρῷ ἐστὶν ἢ γλῶττα· καὶ ὥς οὐκ ἂν σιωπήσειεν, οὐδ' εἰ τῶν χελιδόνων δό-  
 ξειεν εἶναι λαλίστερος· καὶ σκωπτόμενος ὑπομεῖναι καὶ ὑπὸ τῶν αὐτοῦ  
 παιδίων, ὅταν αὐτὸν ἤδη καθεύδειν βουλόμενον κελεύῃ λέγοντα ταῦτα, λα-  
 λεῖν τι ἡμῖν, ὅπως ἂν ἡμᾶς ὕπνος λάβῃ.

## ΠΕΡΙ ΛΟΓΟΠΟΙΙΑΣ



- 175 Η δὲ λογοποιία, ἐστὶ σύνθεσις ψευδῶν λόγων καὶ πράξεων, ὧν βούλε-  
 ται ὁ λογοποιῶν. ὁ δὲ λογοποιὸς, τοιοῦτός τις οἶος ὑπαντήσας τῷ φί-  
 λῳ, εὐθὺς καταβαλὼν τὸ ἦθος καὶ μειδιάσας, ἐρωτῆσαι, πόθεν σύ, καὶ  
 τί λέγεις ; καὶ ἔχεις περὶ τοῦδε εἰπεῖν καινόν; καὶ ἐπιβαλὼν ἐρωτᾶν, μὴ  
 λέγεταί τι καινότερον; καὶ μὴν ἀγαθὰ γέ ἐστι τὰ λεγόμενα. καὶ οὐκ  
 180 ἔασας ἀποκρίνασθαι, εἰπεῖν, τί λέγεις; οὐθὲν ἀκήκοας; δοκῶ μοί  
 σε εὐωχήσειν καινῶν λόγων· καὶ ἔστιν αὐτῷ ἢ στρατιώτης , ἢ παῖς  
 Ἀστείου τοῦ αὐλητοῦ, ἢ Λύκων ὁ ἐργολάβος παραγεγονώς ἐξ αὐτῆς τῆς μά-  
 χης, οὗ φησιν ἀκηκοέναι. αἱ μὲν οὖν ἀναφοραὶ τῶν λόγων τοιαυταί εἰσιν  
 αὐτοῦ, ὧν οὐθεὶς ἂν ἔχοι ἐπιλαβέσθαι. διηγεῖται δὲ τούτους φάσκων λέγειν, ὡς Πο-  
 185 \*γρ. μάχην λυσπέρχων καὶ ὁ βασιλεὺς \*μάχῃ νενίκηκε, καὶ Κάσανδρος ἐζώγρηται κἄν  
 εἴπῃ τις αὐτῷ· σὺ δὲ ταῦτα πιστεύεις; φήσῃ· τὸ πρᾶγμα βοᾶσθαι γὰρ ἐν τῇ  
 πόλει, καὶ τὸν λόγον ἐπεντείνειν, καὶ πάντα γὰρ συμφωνεῖν· ταῦτά λέγειν  
 190 \*γρ. φόνον. περὶ τῆς μάχης, καὶ πολὺν τὸν \* ζῶμὸν γεγονέναι. εἶναι δ' ἑαυτῷ καὶ σημεῖον τὰ  
 πρόσωπα τῶν ἐν τοῖς πράγμασιν· ὁρᾶν γὰρ αὐτῶν πάντων μεταβεβληκότα.  
 λέγει δ' ὡς καὶ παρακῆκοε παρὰ τούτοις κρυπτόμενόν τινα ἐν οἰκίᾳ, ἥδη  
 πέμπτην ἡμέραν ἦκοντα ἐκ Μακεδονίας, ὃς πάντα ταῦτα εἶδε. καὶ πάντα  
 195 διεξιὼν, πῶς οἴεσθε; πιθανῶς σχετλιάζειν . λέγων, δυστυχὴς Κάσανδρος! ὦ  
 ταλαίπωρος! ἐνθυμῇ τὸ τῆς τύχης· ἀλλ' οὖν ἰσχυρὸς γενόμενος . καί , δεῖ δὲ  
 \*γρ. αὐτὸν \*αὐτό σε μόνον εἰδέναι· πᾶσι δὲ τοῖς ἐν τῇ πόλει προσδεδράμηκε λέγων.  
 τῶν τοιούτων ἀνθρώπων τεθαύμακα, τί ποτε βούλονται λογοποιοῦντες . οὐ γὰρ  
 μόνον ψεύδονται, ἀλλὰ καὶ ἀλυσιτελῶς ἀπαλλάττουσι. πολλάκις γὰρ αὐτῶν οἱ  
 195 μὲν ἐν τοῖς βαλανείοις περιστάσεις ποιούμενοι, τὰ ἱμάτια ἀποβεβλήκασιν. οἱ  
 δ' ἐν τῇ στοῦ πεζομαχίᾳ καὶ ναυμαχίᾳ νικῶντες, ἐρήμους δίκας ὠφλήκα-  
 σιν· εἰσὶ δ' οἱ καὶ πλεῖστοι λόγῳ κατὰ κράτος αἰροῦντες παρεδειπνήθησαν,

<A 4 > πᾶν

## ETH. CHARACT.


πάνυ δὴ ταλαίπωρον αὐτῶν ἐστὶ τὸ ἐπιτήδευμα· ποίᾳ γὰρ οὐ στοῦζ, ποίῳ δὲ ἔργα-  
στηρίῳ, ποίῳ δὲ μέρει τῆς ἀγορᾶς οὐ διημερεύουσιν, ἀπαυδᾶν ποιοῦντες τοὺς ἀ-  
κούοντας· οὕτως καὶ καταπονοῦσι ταῖς ψευδολογίαις;

200

## ΠΕΡΙ ΑΝΑΙΣΧΥΝΤΙΑΣ.



Ἡ ΔΕ ἀναισχυντία ἐστὶ μὲν, ὥς ὄρω λαβεῖν, καταφρόνησις δόξης, αἰ-  
σχροῦ ἔνεκα κέρδους, ὁ δὲ ἀναισχυντος, τοιοῦτός οἷος πρῶτον μὲν ὄν ἀπο-  
στερεῖ, πρὸς τοῦτον ἀπελθὼν δανεῖζεσθαι, εἴτα θύσας τοῖς θεοῖς αὐ-  
τὸς μὲν δειπνεῖν παρ' ἐτέρῳ, τὰ δὲ κρέα ἀποτιθέναι ἀλσὶ πάσας· καὶ προσκαλε-  
σάμενος τὸν ἀκόλουθον δοῦναι ἀπὸ τῆς τραπέζης ἄρας κρέας καὶ ἄρτον, καὶ εἰπεῖν  
ἀκουόντων πάντων, εὐωχοῦ, τίμιε· καὶ ὀψωνῶν δὲ ὑπομνήσκειν τὸν κρεωπώ-  
λην, εἴ τι χρήσιμος αὐτῷ γέγονε . καὶ ἐστηκὼς πρὸς τῷ σταθμῷ μάλιστα μὲν  
κρέας, εἰ δὲ μή, ὅσπου εἰς τὸν ζυγὸν ἐμβάλλειν . καὶ ἐὰν μὲν λάβῃ, εὖ ἔχει. εἰ δὲ  
μή, ἀρπάσας ἀπὸ τῆς τραπέζης χολίκιον, ἅμα γελῶν ἀπαλλάττεσθαι. καὶ ξένοις  
δὲ αὐτοῦ \* θέαν ἀγοράσας, μὴ δοῦς τὸ μέρος, θεωρεῖν, ἄγειν δὲ καὶ τοὺς υἱεῖς εἰς τὴν  
ὑστεραίαν, καὶ τὸν παιδαγωγόν. καὶ ὅσα ἐωνημένος ἄξιά τις φέρει, μεταδοῦναι  
κελεῖσθαι καὶ αὐτῷ· καὶ ἐπὶ τὴν ἀλλοτρίαν οἰκίαν ἐλθὼν, δανεῖζεσθαι κριθάς, ποτὲ  
δὲ ἄχυρον. καὶ ταῦτα χρῆσαντας, ἀναγκάσαι ἀποφέρειν πρὸς αὐτόν. δεινὸς δὲ  
καὶ πρὸς τὰ χαλκεῖα τὰ ἐν τῷ βαλανεῖῳ προσελθὼν, καὶ βάψας ἀρύταιναν,  
βοῶντος τοῦ βαλανέως αὐτοῦ\* αὐτοῦ καταχέασθαι, καὶ εἰπεῖν, ὅτι λέλουται  
ἀπιὼν κάκεϊ οὐδεμία σοι χάρις.



205

\*γρ. κρέα.

210

\*γρ. αὐτόν.

215

## ΠΕΡΙ ΜΙΚΡΟΛΟΓΙΑΣ.



Ἡ ΔΕ μικρολογία ἔστι φειδωλία τοῦ διαφόρου ὑπὲρ τὸν καιρόν, ὁ δὲ μικρο-  
λόγος τοιοῦτός τις, οἷος ἐν τῷ μηνὶ ἡμιβόλιον ἀπαιτεῖν ἐπὶ τὴν  
οἰκίαν. καὶ συσσιτῶν ἀριθμεῖ ποσας κύλικας ἕκαστος \*πέπωκε, καὶ  
ἀπάρχεσθαι ἐλάχιστον τῇ Ἀρτέμει τῶν συνδειπνούντων. καὶ ὅσα μικροῦ τις  
πριάμενος λογίζεται, πάντα φάσκων εἶναι ἄγαν. καὶ οἰκέτου χύτραν ἢ λοπάδα  
κατάξαντος, εἰς πρᾶξαι ἀπὸ τῶν ἐπιτηδείων . καὶ τῆς γυναικὸς ἀποβαλούσης  
τρίχαλκον, οἷος μεταφέρειν τὰ σκεύη καὶ τὰς κλῖνας καὶ τὰς κιβωτοὺς , καὶ διφᾶν  
τὰ καλύμματα. καὶ ἐὰν τι πωλῇ , τοσούτου ἀποδόσθαι ὥστε μὴ λυσιτελεῖν τῷ  
πριαμένῳ. καὶ οὐκ ἂν ἔασαι οὔτε συκοτραγῆσαι ἐκ τοῦ αὐτοῦ κήπου οὔτε διὰ τοῦ  
αὐτοῦ ἀγροῦ πορευθῆναι οὔτε ἐλάαν ἢ φοίνικα τῶν χαμαὶ πεπτωκότων ἀνελέ-  
σθαι. καὶ τοὺς ὄρους δε ἐπισκοπεῖσθαι ὁσημέραι, εἰ διαμένουσιν οἱ αὐτοί. δεινὸς καὶ  
ὑπερημερίαν πρᾶξαι, καὶ τόκον τόκου· καὶ ἐστιῶν τοὺς δημότας, μικρὰ τὰ κρέα

\*γρ. ἐκπί-  
πωκε.

220

225

B <1 > κόψας



THEOPHRASTI.

230

κόψας παραθεῖναι. καὶ ὀψωνῶν, μηδὲν πριάμενος εἰσελθεῖν· καὶ ἀπαγορεῦσαι τῇ γυναικὶ μήτε ἄλλας χρηρνύειν μήτε ἐλλύχνιον μήτε κύμινον μήτε ὀρίγανον μήτε ὀλᾶς μήτε στέμματα μήτε θυηλήματα, ἀλλὰ λέγειν, ὅτι τὰ μικρὰ ταῦτα πολλὰ ἐστὶ τοῦ ἐνιαυτοῦ. καὶ τὸ ὅλον δὲ τῶν μικρολόγων καὶ τὰς ἀργυροθήκας ἔστιν ἰδεῖν εὐρωτιώσας καὶ τὰς κλεῖς ἰωμένας· καὶ αὐτοὺς δὲ φοροῦντας ἐλάττω τῶν μικρῶν τὰ ἱμάτια, καὶ ἐκ ληκυθίων μικρῶν πάνυ ἀλειφομένους, καὶ ἐν χρῶ κειρομένους, καὶ τὸ μέσον τῆς ἡμέρας ὑποδοιμένους, καὶ πρὸς τοὺς γναφεῖς διατεινομένους, ὅπως τὸ ἱμάτιον αὐτοῖς ἔξει πολλὴν γῆν, ἵνα μὴ ῥυπαίνεται ταχύ.

235

ΠΕΡΙ ΒΔΕΛΥΡΙΑΣ.

11

240

Ο Ὑ' χαλεπὸν δέ ἐστι τὴν βδελυρίαν διορίσασθαι. ἔστι γὰρ παιδιὰ ἐπιφανῆς καὶ ἐπονείδιστος. ὁ δὲ βδελυρὸς, τοιοῦτός τις, οἷος ἀπαντήσας γυναιξὶν ἐλευθέραις, ἀνασυράμενος δεῖξαι τὸ αἰδοῖον. καὶ ἐν θεάτρῳ κροτεῖν, ὅταν οἱ ἄλλοι παύωνται, καὶ συρίττειν οὕς ἡδέως θεωροῦσιν οἱ λοιποί. καὶ ὅταν σιωπήσῃ τὸ θέατρον, ἀνακύψας ἐρυγεῖν, ἵνα τοὺς καθημένους ποιήσῃ μεταστραφῆναι. καὶ πληθούσης τῆς ἀγορᾶς προσελθὼν πρὸς τὰ κάρυα, ἢ τὰ μύρτα, ἢ τὰ ἀκρόδρυα ἐστηκὼς τραχηματίζεσθαι, ἅμα τῷ πωλοῦντι προσλαλῶν. καὶ καλέσαι δὲ τῶν παρόντων ὀνομαστί τινα, ᾧ μὴ συνήθης ἐστί. καὶ σπεύδοντας δὲ πού ὀρων, περιμεῖναι κελεῦσαι. καὶ ἡττωμένῳ δὲ μεγάλῃν δίκην ἀπώντι ἀπὸ τοῦ δικαστηρίου προσελθεῖν, καὶ συνησθῆναι, καὶ ὀψωνεῖν ἑαυτὸν, καὶ αὐλητρίδας μισθοῦσθαι καὶ δεικνύειν δὲ τοῖς ἀπαντῶσι τὰ ὀψωνημένα. καὶ παρακαλεῖν ἐπὶ ταῦτα. καὶ διηγεῖσθαι προσστὰς πρὸς κουρεῖον ἢ μυροπώλιον, ὅτι μεθύσκεσθαι μέλλει. καὶ οἰνοπωλῶν κεκραμένον τὸν οἶνον τῷ φίλῳ ἀποδόσθαι. καὶ ἐπὶ θέαν ἡνίκα ἂν δέῃ πορεύεσθαι, ἀπών τοὺς υἱεῖς, ἡνίκα προῖκα ἀφῆσιν οἱ θεατρῶναι. καὶ ἀποδημῶν δημοσίᾳ, τὸ μὲν ἐκ τῆς πόλεως ἐφόδιον οἶκοι καταλιπεῖν, παρὰ δὲ τῶν συμπρεσβευτῶν δανείζεσθαι. καὶ τῷ ἀκολούθῳ ἐπιθεῖναι μείζον φορτίον ἢ δύναται φέρειν, καὶ ἐλάχιστα ἐπιτήδεια τῶν ἱκανῶν. καὶ ἀπὸ τῶν ξενίων τὸ μέρος τὸ αὐτοῦ ἀπαιτήσας ἀποδόσθαι. καὶ ἀλειφόμενος ἐν τῷ βαλανείῳ, καὶ εἰπὼν, σαπρὸν γε τὸ ἔλαιον ἐπρίω, τῷ παιδαρίῳ· τῷ ἄλλοτρίῳ ἀλείφεσθαι. καὶ τῶν εὕρισκομένων χαλκῶν ἐν ταῖς ὁδοῖς ὑπὸ τῶν οἰκετῶν δεινὸς ἀπαιτῆσαι τὸ μέρος, κοινὸν εἶναι φήσας τὸν Ἑρμῆν. τὰ δὲ δὴ τοιαῦτα· Φειδωνεῖω μέτρῳ τὸν πύνδακα ἐκκεκρουμένῳ μετρεῖν αὐτὸς τοῖς ἔνδον τὰ ἐπιτήδεια, σφόδρα ἀποψῶν, ὑποπρίασθαι. ἀμέλει δὲ καὶ χρέος ἀποδιδούς τριάκοντα μνῶν ἔλαττον τέτρασι δραχμαῖς ἀποδιδόναι. καὶ καὶ φράτορας ἐστῶν αἰτεῖν τοῖς ἑαυτοῦ παισὶν ἐκ τοῦ \* κοινοῦ ὄψον, τὰ δὲ καταλειπό-

260

\* γρ.κ.  
ὄψου

<B 1 >μενα

# THEOPHRASTI.

μενα ἀπὸ τῆς τραπέζης ἡμίση τῶν ῥαφανίδων ἀπογράφεσθαι, ἵνα οἱ διακο-  
νοῦντες παῖδες μὴ λάβωσι.

## ΠΕΡΙ ΑΚΑΙΡΙΑΣ

📖 12 📖

Η ΜΕΝ οὖν ἀκαιρία, ἐστὶν ἐπίτευξις λυποῦσα τοὺς ἐντυγχάνον- 265  
τας· ὁ δὲ ἄκαιρος, τοιοῦτός τις, οἷος ἀσχολουμένῳ προσελθὼν ἀ-  
νακοινοῦσθαι, καὶ πρὸς τὴν αὐτοῦ ἐρωμένην κωμάζειν πυρέττουσαν.  
καὶ δίκην ὠφληκότα ἐγγύης προσελθὼν κελεῦσαι αὐτὸν ἀναδέξασθαι. καὶ  
μαρτυρήσων παρῆναι, τοῦ πράγματος ἤδη κεκριμένου. καὶ κεκλημένος εἰς 270  
γάμους τοῦ γυναικείου γένους κατηγορεῖν. καὶ ἐκ μακρᾶς ὁδοῦ ἤκοντα ἄρτι, πα-  
ρακαλεῖν εἰς περίπατον. δεινὸς δὲ καὶ προσάγειν ὠνητὴν πλείῳ διδόντα  
ἤδη πεπρακότι. καὶ ἀκηκοότας καὶ μεμαθηκότας ἀνίστασθαι ἐξ ἄρχῃς δι-  
δάσκων. καὶ πρόθυμος δὲ ἐπιμεληθῆναι, ἃ μὴ βούλεται τις γενέσθαι, αἰ-  
σχύνεται δὲ ἀπείπασθαι. καὶ θύοντας καὶ ἀναλίσκοντας, ἥκων τόκον ἀπαι-  
τήσων. καὶ μαστιγούμενου οἰκέτου παρεστῶς, διηγείσθαι ὅτι καὶ αὐτοῦ ποτε πα- 275  
ῖς οὕτω πληγὰς λαβὼν ἀπέγξατο. καὶ παρὼν διαίτη συγκρούειν, ἀμφοτέρων  
βουλομένων διαλύεσθαι. καὶ ὀρχησόμενος ἄψασθαι ἐτέρου μηδέπω  
μεθύοντος.

## ΠΕΡΙ ΠΕΡΙΕΡΓΙΑΣ.

📖 13 📖

Α ΜΕΛΕΙ περιεργία δόξει εἶναι προσποιήσις τις λόγων καὶ πράξεων,  
μετ' εὐνοίας, ὁ δὲ περιέργος τοιοῦτός τις, οἷος ἐπαγγέλλεσθαι ἀναστάς ἃ 280  
μὴ δυνήσεται. καὶ πλείῳ δὲ ἐπαναγκάσαι τὸν παῖδα κεράσαι ἢ ὅσα δύνανται οἱ  
παρόντες ἐκπιεῖν. καὶ διείργειν τοὺς μαχομένους, καὶ ἥς οὐ γινώσκει ἀτρα-  
ποῦ ἡγήσασθαι, εἴτα μὴ δύνασθαι \* εὐρεῖν, οὗ πορεύεται. καὶ τὸν στρατηγὸν δὲ  
προσελθὼν ἐρωτῆσαι, πότε μέλλει παρατάττεσθαι, καὶ τί μετὰ τὴν αὔριον \* ἄνευ 285  
παραγγελεῖ. καὶ προσελθὼν τῷ πατρὶ εἰπεῖν ὅτι ἡ μήτηρ ἤδη καθεύδει ἐν  
τῷ δωματίῳ. καὶ ἀπαγορεύοντος τοῦ ἱατροῦ, ὅπως μὴ δώσει οἶνον τῷ  
καλλωπιζομένῳ, φήσας βούλεσθαι διάπειραν λαμβάνειν, εὐτρεπίσαι τὸν  
κακῶς ἔχοντα. καὶ γυναικὸς δὲ τελευτησάσης ἐπιγράψαι ἐπὶ τὸ μνήμα, τοῦ 290  
τε ἀνδρὸς αὐτῆς καὶ τοῦ πατρὸς καὶ τῆς μητρὸς καὶ αὐτῆς τῆς γυναικὸς  
τοῦνομα, καὶ ποδαπὴ ἐστὶ. καὶ προσεπιγράψαι ὅτι οὗτοι πάντες χρηστοὶ ἦσαν.  
καὶ ὁμνῶναι μέλλων, εἰπεῖν πρὸς τοὺς περιστηκότας ὅτι καὶ πρότερον πολ-  
λάκις ὁμώμοκα.

<B2r> ΠΕΡΙ

THEOPHRASTI  
ΠΕΡΙ ΑΝΑΙΝΗΣΙΑΣ

👉 [...] 14 👈

295 Ε ΣΤΙ δὲ ἡ ἀναισθησία, ὥς ὄρω εἰπεῖν, βραδυτῆς ψυχῆς ἐν λόγοις  
καὶ πράξεσιν, ὁ δὲ ἀναισθητος τοιοῦτός τις, οἷος λογισάμενος ταῖς ψή-  
φοις καὶ κεφάλαιον ποιήσας, ἐρωτᾷ τὸν παρακαθήμενον; καὶ δίκην φεύγων,  
καὶ ταύτην εἰσιέναι μέλλων, ἐπιλαθόμενος εἰς ἀγρὸν πορεύεσθαι. καὶ θεωρῶν  
300 ἐν τῷ θεάτρῳ μόνος καταλείπεσθαι καθεύδων. καὶ πολλὰ φαγὼν τῆς νυκτὸς,  
καὶ ἐπὶ θάκου ἀνιστάμενος, ὑπὸ κυνὸς τῆς τοῦ γείτονος δηχθῆναι. καὶ λαβὼν  
τι καὶ ὑποθεῖς αὐτός, τοῦτο ζητεῖν καὶ μὴ δύνασθαι εὑρεῖν. καὶ ἀπαγγέλλοντός  
τινος αὐτῷ ὅτι τετελεύτηκὲ τις αὐτοῦ τῶν φίλων, ἵνα παραγένηται, σκυθρω-  
πάσας καὶ δακρύσας, εἰπεῖν, ἀγαθῇ τύχῃ. δεινὸς δὲ καὶ ἀπολαμβάνων ἀργύ-  
ριον ὀφειλόμενον μάρτυρας παραλαβεῖν· χειμῶνος ὄντος μάχεσθαι τῷ παι-  
305 δί, ὅτι σικύους οὐκ ἠγόρασε· καὶ τὰ παιδιὰ ἑαυτοῦ παλαίειν ἀναγκάζων καὶ τρο-  
χάζειν, καὶ εἰς κόπους ἐμβάλλειν. καὶ ἐν ἀγρῷ αὐτοῖς φακῇν ἔψων, δις ἅλας εἰς  
τὴν χύτραν ἐμβάλλων, ἄβρωτον ποιῆσαι. καὶ ὕοντος τοῦ διός, εἰπεῖν, ἡδύ-  
γε τῶν ἄστρον νομίζει, ὅτι δὴ καὶ οἱ ἄλλοι λέγουσι \*πίσσης, καὶ εἰπόντός τι-  
\*γρ. πίσ-  
σης.  
νος· πόσους οἶε κατὰ τὰς Ἱερὰς πύλας ἐξηνηνέχθαι νεκρούς; πρὸς τοῦτον εἰ-  
πεῖν, ὅσοι ἐμοὶ καὶ σοὶ γένοιτο.

ΠΕΡΙ ΑΥΘΑΔΕΙΑΣ.

👉 15 👈

310 Η ΔΕ αὐθάδεια, ἔστιν ἀπήνεια ὁμιλίας ἐν λόγοις. ὁ δὲ ἀθάδης, τοιου-  
τος τις οἷος ἐρωτηθεὶς ὁ δεῖνα ποῦ ἐστιν, εἰπεῖν, πράγματά μοι  
μὴ πάρεχε· καὶ προσαγορευθεὶς μὴ ἀντιπροσειπεῖν. καὶ πωλῶν τι,  
μὴ λέγειν τοῖς ὠνούμενοις, πόσου ἂν ἀποδοῖτο, ἀλλ' ἐρωτᾷ τί εὕρσκει. καὶ  
τοῖς τιμῶσι, καὶ πέμπουσιν εἰς τὰς ἐορτάς, εἰπεῖν ὅτι οὐκ ἂν γένοιτο διδόμε-  
315 να. καὶ οὐκ ἔχειν συγγνώμην οὔτε τῷ ἀπώσαντι αὐτὸν ἀκουσίως οὔτε τῷ ὥ-  
σαντι, οὔτε τῷ ἐμβάντι. καὶ φίλῳ δὲ ἔρανον κελεύσαντι εἰσενεγκεῖν, εἰπὼν  
ὅτι οὐκ ἂν δοίῃ, ὕστερον ἤκειν φέρων καὶ λέγειν ὅτι ἀπόλλυσι καὶ τοῦτο τὸ ἀργύ-  
ριον. καὶ προσπταίσας ἐν τῇ ὁδῷ, δεινὸς καταράσασθαι τῷ λίθῳ· καὶ ἂν ὑπο-  
μεῖναι οὐκ ἂν προμεῖναι πολὺν χρόνον οὐθένα. καὶ οὔτε ἄσαι, οὔτε ῥῆσιν εἰ-  
πεῖν οὔτε ὀρχήσασθαι ἂν ἐθελήσαι. δεινὸς δὲ καὶ τοῖς θεοῖς μὴ ἐπέυχεσθαι.

👉 [...] 👈

320

ΠΕΡΙ ΔΕΙΣΙΔΑΙΜΟΝΙΑΣ.

👉 16 👈

Α μέλει ἡ δεισιδαιμονία δόξειεν ἂν εἶναι δειλία πρὸς τὸ δαιμόνιον, ὁ  
δὲ δεισιδαίμων τοιοῦτός τις, οἷος ἐπιχρωνῇν ἀπονισάμενος τὰς χεῖρας καὶ περιρ-  
<B2v> ρανά

## THEOPHRASTI

ρανάμενος ἀπὸ ἱεροῦ δάφνην εἰς τὸ στόμα λαβὼν, οὕτω τὴν ἡμέραν περιπατεῖν, καὶ τὴν ὁδὸν ἔαν περιδράμῃ γαλῇ, μὴ πρότερον πορευθῆναι, ἕως διεξέλθῃ τις, ἢ λίθους τρεῖς ὑπὲρ τῆς ὁδοῦ διαβάλλῃ. καὶ ἔαν ἴδῃ σοφὴν ἐν τῇ οἰκίᾳ, ἱερὸν, ἐνταῦθα ἰδρύσασθαι. καὶ τῶν λιπαρῶν λίθων τῶν ἐν ταῖς τριόδοις, παριῶν ἐκ τῆς ληκύθου ἔλαιον καταχεῖν. καὶ ἐπὶ γόνατα πεσὼν καὶ προσκυνήσας, ἀπαλλάττεσθαι. καὶ ἔαν μῦς θύλακον ἀλφίτων διαφάγῃ, πρὸς τὸν ἐξηγητὴν ἐλθὼν ἐρωτᾷν τί χρὴ ποιεῖν. καὶ ἔαν ἀποκρίνηται αὐτῷ ἐκδοῦναι τῷ σκυτοδέσῃ, ἀπογράψαι μὴ προσέχων τούτοις, ἀλλ' ἀποτραπεῖς ἐκθύσασθαι. καὶ πυκνὰ δὲ τὴν οἰκίαν καθαρεῖν. καὶ οὔτε ἐπιβῆναι μνήματι, οὔτε ἐπὶ νεκρὸν ἐλθεῖν, οὔτε ἐπὶ λεχεῖ. καὶ ὅταν ἐνύπνιον ἴδῃ, πορεύεσθαι πρὸς τοὺς ὄνειροκρίτας, πρὸς τοὺς μάντις, πρὸς τοὺς ὀρνιθοσκόπους, ἐρωτήσων τίτι θεῶν ἢ θεῶν προσεύχεσθαι δεῖ. καὶ τελεσθισόμενος, πρὸς τοὺς ὀφειστοτελεστάς κατὰ μῆνα πορεύεσθαι μετὰ τῆς γυναίκος. ἔαν δὲ μὴ σχολάζῃ γυνή, μετὰ τῆς τίτθης καὶ τῶν παίδων. καὶ ἐπὶ ταῖς τριόδοις ἀπελθὼν κατὰ κεφαλῆς λούσασθαι καὶ ἱερείας καλέσας, σκύλλη ἢ σκύλακι κελεύσαι αὐτὸν περικαθᾶραι. μαινόμενόν τε ἰδὼν ἢ ἐπίληπτον φρίζας εἰς κόλπον πτύσαι.

👉 [...] 👈

325

330

335

## ΠΕΡΙ ΜΕΜΨΙΜΟΙΡΙΑΣ

👉 17 👈

ΕΣΤΙ δὲ ἡ μεμψιμοιρία ἐπιτίμησις παρὰ τὸ προσῆκον δεδομένην. ὁ δὲ μεμψίμοιρος τοιόσδε τις, οἷος ἀποστειλάντος μερίδα τοῦ φίλου, εἰπεῖν πρὸς τὸν φέροντα, ἐφθόνησάς μοι τοῦ ζωμοῦ· καὶ τοῦ οἰναρίου οὐκ ἐπὶ δείπνον καλέσας· καὶ ὑπὸ τῆς ἐταίρας καταφιλούμενος, εἰπεῖν, θαυμάζω εἰ σὺ καὶ ἀπὸ ψυχῆς με φιλεῖς. καὶ τῷ δι' ἀγανακτεῖ οὐ διότι ὕει, ἀλλὰ διότι ὕστερον. καὶ εὐρὼν τι καὶ ἐν τῇ ὁδῷ βαλάντιον, εἰπεῖν, ἀλλ' οὐ θησαυρὸν εὔρηκα οὐδέποτε. καὶ πριάμενος ἀνδράποδον ἄξιον καὶ πολλὰ δεθεις τοῦ πωλοῦντος, θαυμάζω εἰπεῖν ὅτι ὑγιὲς οὕτω ἄξιον ἐώνημαι. καὶ πρὸς τὸν εὐαγγελιζόμενον ὅτι υἱὸς σοι γέγονεν, εἰπεῖν, ὅτι ἂν προσθῆς, καὶ τῆς οὐσίας τὸ ἥμισυ ἄπεστιν, ἀλεθῇ ἐρεῖς. καὶ δίκην νικήσας καὶ λαβὼν πάσας τὰς ψήφους, \*ἐγκαλεῖν τῷ γράψαντι τὸν λόγον, ὥς πολλὰ παραλελοιπότι τῶν δικαίων. καὶ ἐράνου εἰσενεχθέντος παρὰ τῶν φίλων, καὶ φήσαντός τινος, ἰλαρὸς ἐστὶ, καὶ πῶς; εἰπεῖν, ὅτι δεῖ τὸ ἀργύριον ἀποδοῦναι ἐκάστῳ, καὶ χωρὶς τούτων, χάριν ὀφείλειν ὥς εὐεργετημένον;

340

345

350

\*γρ. ἐγ-  
καλεῖ.

## ΠΕΡΙ ΑΠΙ/ΑΣ

👉 [...] 18 👈

ΕΣΤΙΝ ἀμέλει ἀπιστία, ὑπόληψις τις ἀδικίας κατὰ πάντων, ὁ δὲ ἄπιστος, τοιοῦτός τις οἷος, ἀποστεῖλα τὸν παῖδα ὀψωνήσοντα, ἕτερον  
B 3 <I> παῖδα

## THEOPHRASTI

355 παῖδα πέμπειν πεινόμενον, πόσου ἐπρίατο καὶ φέρων αὐτὸς τὸ ἀργύριον, καὶ  
κατὰ στάδιον ἀριθμεῖν πόσον ἐστὶν καὶ τὴν γυναῖκα τὴν αὐτοῦ ἐρωτᾶν κατακείμενος,  
εἰ κέκλεικε τὴν κιβωτόν, καὶ εἰ σεσήμανται τὸ κυλιούχιον, καὶ εἰ ὁ μοχλὸς εἰς τὴν  
θύραν τὴν αὐλείαν ἐμβέβληται· καὶ ἂν ἐκείνη φῇ, μηδὲν ἦττον αὐτὸς ἀναστὰς  
360 γυμνὸς ἐκ τῶν στρωμάτων καὶ ἀνυπόδητος τὸν λύχνον ἄψας, ταῦτα πάντα  
περιδραμὼν ἐπισκέψασθαι, καὶ οὕτω μόλις ὕπνου τυγχάνειν. καὶ τοὺς ὀφείλοντας  
αὐτῷ ἀργύριον, μετὰ μαρτύρων ἀπαιτῶν τοὺς τόκους, ὅπως μὴ δύναιντο ἔξ-  
αρνοὶ γενέσθαι. καὶ τὸ ἱμάτιον δὲ ἐκδοῦναι δεινὸς, οὐχ ὥς βέλτιστα ἐργάζεται,  
ἀλλ' ὅταν ἢ ἄξιός ἐγγυητὴς τοῦ κναφέως. καὶ ὅταν ἦκη τις αἰτησόμενος ἐκ-  
365 πώματα, μάλιστα μὲν μὴ δοῦναι. καὶ τὸν παῖδα δὲ ἀκολουθοῦντα κελεῦει αὐτοῦ  
ὀπισθεν μὴ βαδίζειν, ἀλλ' ἔμπροσθεν, ἵνα φυλάττῃ δὲ αὐτὸ μὴ ἐν τῇ ὁδῷ ἀπο-  
δράσῃ, καὶ τοῖς εἰληφόσι τι παρ' αὐτοῦ καὶ λέγουσι, πόσου, κατὰ θού, οὐ γὰρ σχολάζω  
πέμπειν.

## ΠΕΡΙ ΔΥΣΧΕΡΕΙΑΣ.

👉 19 👈

Εστι δὲ ἡ δυσχέρεια, ἀθεραπευσία σώματος, λύπης παρασκευαστική. ὁ δὲ δυσχε-  
ρὴς, τοιοῦτός τις οἷον λέπραν ἔχων καὶ ἄλφον καὶ τοὺς ὄνυχας μεγάλους, πε-  
370 ριπατεῖν. καὶ φῆσαι ταῦτα εἶναι αὐτῷ συγγενῇ ἀρρώσθημα, καὶ τὸν πατέρα ἔχειν καὶ  
τὸν πάππον. ἀμέλει δὲ δεινὸς καὶ ἔλκη ἔχειν ἐν τοῖς ἀντικνημίοις, καὶ προσπταίς  
ματα ἐν τοῖς δακτύλοις. καὶ ταῦτα μὴ θεραπεῦσαι, ἀλλ' ἐᾶσαι θηριωθῆναι.  
καὶ τὰς μασχάλας θηριώδεις καὶ δασείας ἔχειν ἄχρις ἐπὶ πολὺ τῶν πλευρῶν. καὶ τοὺς  
375 ὀδόντας μέλανας καὶ ἐσθιομένους. ὥστε δυσέντευκτος εἶναι καὶ ἀηδής, καὶ τὰ τοιαῦ-  
τα. ἐσθίων ἀπομύττεσθαι. θύειν ἀρξάμενος, προσλαλεῖν, καὶ ἀπορρίπτειν ἀπὸ  
τοῦ στόματος. ἅμα πιεῖν προσερυγγάνειν. ἐλαίῳ σαπρῷ ἐν βαλανείῳ χεῖσθαι.  
ἱμάτιον κηλίδων μεστὸν ἀναβαλόμενος εἰς ἀγορὰν ἐξελθεῖν καὶ εἰς ὀρνι-  
θοσκόπου τῆς μητρὸς ἐξελθούσης βλασφημῆσαι. καὶ εὐχομένων καὶ σπενδόντων  
380 ἐμβαλὼν τὸ ποτήριον, καὶ γελάσαι ὥς τεράστιόν τι πεποιηκώς καὶ αὐλούμενος  
δὲ κροτῆσαι ταῖς χερσὶ μόνος τῶν ἄλλων καὶ συντερετίζειν καὶ ἐπιτιμᾶν τῇ  
αὐλητρίδι, μὴ ταχὺ παυσαμένη. καὶ ἀποπτύσαι δὲ βουλόμενος ὑπὲρ τῆς τρα-  
πέζης, προσπτύσαι τῷ οἰνοχόῳ.

## ΠΕΡΙ ΑΗΔΙΑΣ

👉 20 👈

ΕΣΤΙ δὲ ἡ ἀηδία, ὡς ὄρω λαβεῖν, ἔντευξις λύπης ποιητικὴ ἄνευ  
βλάβης, ὁ δὲ ἀηδὴς τοιοῦτός τις, οἷος ἐγείρειν ἄρτι καθεύδοντα εἰσελ-  
385 θῶν, ἵνα αὐτῷ λαλῇ. καὶ ἀνάγεσθαι δὴ μέλλοντας κωλύειν. καὶ προσελθὼν, δεῖ

<B31> σθαι

# ETH. CHARACT.

σθαι ἐπισχεῖν, ἕως ἂν περιπατήσῃ. καὶ τὸ παιδίον τῆς τίτθης ἀφελόμενος μασ-  
 ὄμενος σιτίζειν αὐτὸς καὶ ὑποκορίζεσθαι πομπύζων . καὶ ἐσθίων δὲ ἅμα διη-  
 γείσθαι, ὡς ἐλλέβορον πίων ἄνω καὶ κάτω καθαρθεῖη καὶ ζωμοῦ τοῦ παρακειμέ-  
 νου ἐν τοῖς ὑποχωρήμασιν αὐτῷ ἑλαγτέρα ἢ χολή. καὶ ἐρωτήσαι δὲ δεινὸς  
 ἐναντίον τῶν οἰκείων, ὡς ποῖα ἡμέρᾳ με ἔτικτές καὶ ὅτι ψυχρὸν ὕδωρ ἐστὶ παρ  
 αὐτῷ λακκαῖον. καὶ ὡς κῆπος λάχανα πολλὰ ἔξων καὶ ἅ παλά , καὶ ὅτι ἡ //-  
 κία αὐτοῦ πανδοκεῖόν ἐστι. καὶ ξενίζων δὲ δεῖξαι τὸν παράσιτον αὐτοῦ ποῖός τις,  
 καὶ παρακαλῶν δὲ ἐπὶ τοῦ ποτηρίου εἰπεῖν, ὅτι τὸ τέρψον τοὺς παρόντας.

## ΠΕΡΙ ΜΙΚΡΟΦΙΛΟΤΙΜΙΑΣ.

👉 21[...] 👈

Ἡ δὲ μικροφιλοτιμία δόξει εἶναι ὄρεξις τιμῆς ἀνελεύθερος . ὁ δὲ μικρο-  
 φιλότιμος τοιοῦτός τις, οἷος σπουδάσαι ἐπὶ δεῖπνον κληθεῖς, παρ' αὐ-  
 τὸν τὸν καλέσαντα κατακείμενος δειπνῆσαι . καὶ τὸν υἱὸν ἀποκεῖραι ἀπαγαγὼν  
 εἰς Δελφούς . καὶ ἐπιμεληθῆναι δὲ ὅπως αὐτῷ ὁ ἀκόλουθος Αἰθίοψ ἔσται.  
 καὶ ἀποδοῦς μὲν ἀργυρίου, καὶ νὸν ποιῆσαι ἀποδοῦναι. καὶ βοῦν θύσας, τὸ  
 προμετωπίδιον ἀπαντικρὺ τῆς εἰσόδου προσπατταλώσαι, στέμμασι μεγά-  
 λοις περιδήσας, ὅπως οἱ εἰσιόντες ἴδωσιν ὅτι βοῦν ἔθυσσε. καὶ πομπεύσας δὲ  
 μετὰ τῶν ἱππέων, τὰ μὲν ἄλλα πάντα ἀποδοῦναι τῷ παιδί ἀπενεγκεῖν οἴκαδε,  
 ἀναβαλόμενος δὲ θοιμάτιον ἐν τῇ ἀγορᾷ περιπατεῖν. καὶ κυναρίου δὲ τελευ-  
 τήσαντος, αὐτῷ μνηῖα ποιῆσαι καὶ στηλίδιον ποιήσας, ἐπιγράψαι, ΚΛΑΔΟΣ  
 ΜΕΛΙΤΑΙΟΣ. καὶ ἀναθεῖς δακτύλιον χαλκοῦν ἐν τῷ Ἀσκληπιεῖ, τοῦ-  
 τον ἐκτρίβειν στεφανοῦντα ἀλείφειν ὁσημέραι. ἀμέλει δὲ καὶ συνδιοικήσα-  
 σθαι παρὰ τῶν πρυτάνεων ὅπως, ἀπαγγείλῃ τῷ δήμῳ τὰ ἱερά. καὶ παρεσκευ-  
 ασμένος λαμπρὸν ἱμάτιον καὶ ἐστεφανωμένος, παρελθὼν εἰπεῖν, ὦ ἄνδρες  
 Ἀθηναῖοι, ἐθύομεν οἱ πρυτάνεις τὰ ἱερά τῇ Μητρὶ τῶν θεῶν ἄξια καὶ καλὰ,  
 καὶ ὑμεῖς ἐδέχεσθε τὰ ἀγαθὰ καὶ ταῦτα ἀπαγγείλας ἀπὼν διηγῆσασθαι οἴκαδε τῇ  
 αὐτοῦ γυναικί, ὡς καθ' ὑπερβολὴν εὐημέρει.

👉 [...] 👈

## ΠΕΡΙ ΑΝΕΛΕΥΘΕΡΙΑΣ

👉 22 👈

Ἡ δὲ ἀνελευθερία ἐστὶν ἀπουσία τις ἀπὸ φιλοτιμίας δαπάνην ἔχουσα.  
 ὁ δὲ ἀνελεύθερος τοιοῦτός τις, οἷος νικήσαι τραγωδοῦς, ταινίαν  
 ἀναθεῖναι ξυλίνην τῷ Διονύσῳ, ἐπιγράψας αὐτοῦ τὸ ὄνομα. καὶ  
 ἐπιδόσεων γιγνομένων, ἐκ τοῦ δήμου ἀναστὰς, σιωπᾶν, ἢ ἐκ τοῦ μέ-  
 σου ἀπελθόν. καὶ ἐκδιδούς αὐτοῦ θυγατέρα, τοῦ μὲν ἱερείου, πλὴν  
 <B 4 r> τῶν

# THEOPHRASTI

τῶν ἱερείων, τὰ κρέα ἀποδιδόσθαι τοὺς δὲ διακονοῦντας ἐν τοῖς γάμοις οἰκοσίτους μισθώσασθαι. καὶ τριηραρχῶν, τὰ τοῦ κυβερνήτου στρώματα ὑπὸ τοῦ καταστρώματος ὑποστορέννυσθαι, τὰ δὲ αὐτοῦ ἀποτιθέναι. καὶ ἐξ ἀγορᾶς δὲ ὀψωνήσας, τὰ κρέα αὐτὸς φέρειν καὶ τὰ τὰ λάχανα ἐν τῷ προκολπίῳ καὶ ἔνδον μένειν ὅταν ἐκδῶ θοιμάτιον ἐκπλῦναι. καὶ φίλου ἔρανον συλλέγοντος, προ-  
 420 ἰδόμενος, ἀποκάμψας ἐκ τῆς ὁδοῦ, οἴκαδε πορευθῆναι. καὶ μὴ πρίασθαι θε-  
 ραπαίνας, ἀλλὰ μισθοῦσθαι εἰς τὰς ἐξόδους· καὶ ἀναστὰς, τὴν οἰκίαν καλλῦναι  
 καὶ τὴν κλίναν ἐκκορῆσαι· καὶ καθεζόμενος παραστρέψαι τὸν τρίβωνα ὃν  
 αὐτὸς φορεῖ.

## ΠΕΡΙ ΑΛΑΖΟΝΕΙΑΣ



Α ΜΕΛΕΙ δὲ ἡ ἀλαζονεία δόξειεν εἶναι προσδοκία τινῶν ἀγαθῶν οὐκ ὄν-  
 των, ὁ δὲ ἀλαζῶν, τοιοῦτός τις οἶος ἐν τῷ διαζεύγματι ἐστηκώς διηγέισθαι  
 ξένοις ὥς πολλὰ χρήματα, αὐτοῖς ἐστὶν ἐν τῇ θαλάττῃ. καὶ περὶ τῆς ἐργασίας  
 τῆς δανειστικῆς διεξίεναι, ἡλίκῃ, καὶ αὐτὸς ὅσα εἴληφε. καὶ συνοδοιπόρου ἀπο-  
 430 λαῦσας ἐν τῇ ὁδῷ, λέγειν ὥς μετα ΕΥ' ἀνδρου ἐστρατεύσατο· καὶ ὅσα λιθοκόλ-  
 λητα ποτήρια ἐκόμισε, καὶ περὶ τῶν τεχνιτῶν τῶν ἐν τῇ Ἀσίᾳ, ὅτι βελτίους εἰ-  
 σὶ τῶν ἐν τῇ Εὐρώπῃ, ἀμφισβητῆσαι· καὶ γράμματα δὲ εἰπεῖν ὥς πάρεστι παρ'  
 Ἀντιπάτρου, τρίτον δὲ λέγοντα παραγενέσθαι αὐτὸν εἰς Μακεδονίαν. καὶ διδο-  
 μένης αὐτῷ ἐξαγωγῆς ξύλων ἀτελοῦς, εἰπεῖν ὅτι ἀπείρηται ὅπως μὴδ' ὕφ'  
 ἐνὸς συκοφαντηθῇ. καὶ ἐν τῇ σποδίᾳ ὥς πλείῳ ἢ πέντε τάλαντα γένοιτο αὐτῷ  
 435 τὰ ἀναλώματα διδόντι τοῖς ἀπόροις τῶν πολιτῶν. καὶ ἀγνώστων δὲ παρακα-  
 θημένων, κελεῦσαι θεῖναι τὰς ψήφους, καὶ ποσοῦν αὐτὰς καθ' ἐξακοσίους,  
 κατὰ μίαν. καὶ προστιθεὶς πιθανὰ ἐκάστοις τούτων ὀνόματα, καὶ ποιῆσαι δέκα τάλ-  
 λαντα. καὶ τοῦτο φῆσας εἰσηνηνοχέειν εἰς ἐράνους αὐτόν. καὶ τὰς τριηραρχίας  
 εἰπεῖν ὅτι οὐ τίθησιν, οὐδὲ τὰς λειτουργίας ὅσας λελητούργηκε. καὶ προσελ-  
 440 θὼν δ' εἰς τοὺς ἵππους τοὺς ἀγαθοὺς πωλοῦσι, προσποιήσασθαι ὠνητίαν καὶ  
 ἐπὶ τὰς κλῖνας ἐλθὼν, ἱματισμὸν ζητῆσαι εἰς δύο τάλαντα. καὶ τῷ παιδὶ  
 μάχεσθαι οὐκ ἔχων χρυσὸν νῦν τῷ ἀκολουθεῖν καὶ μισθωτῇ οἰκίᾳ οἰκῶν, φῆσαι  
 ταύτην εἶναι τὴν πατρώαν, πρὸς τὸν μὴ εἰδότα· διότι μέλλει πωλεῖν αὐτὴν διὰ  
 τὸ ἐλάττω εἶναι πρὸς τὰς ξενοδοκίας.

Μέχρι τοῦδε αἰ πρὶν ἐκδόσει· τὰ δὲ ἐξῆς νῦν τὰ  
 πρῶτα ἐξεδόθη.

<B4v> ΠΕΡΙ

## ΠΕΡΙ ΥΠΕΡΗΦΑΝΙΑΣ

👉 24 👈

Ε ΣΤΙ δὲ ὑπερηφανία καταφρόνησίς τις πλὴν αὐτοῦ τῶν ἄλλων. ὁ δὲ 445  
 ὑπερήφανος τοιόσδε τις, οἷος τῷ σπεύδοντι ἀπὸ δείπνου ἐντεύξεσθαι  
 φάγειν ἐν τῷ περιπατεῖν. καὶ εὖ ποιήσας, μεμνησθαι φάσκειν ἐν ταῖς ὁ- \*  
 δοῖς, καὶ βιάζειν. καὶ προσελθεῖν πρότερος οὐδενὶ θέλησας. καὶ τοὺς πωλοῦν-  
 τας τι καὶ μεμισθωμένους δεινὸς κελεύσαι ἤκειν πρὸς αὐτὸν ἅμ' ἡμέρᾳ. καὶ 450  
 ἐν ταῖς ὁδοῖς πορευόμενος μὴ λαλεῖν τοῖς ἐντυγχάνουσι, κάτω κεκυφώς. ὅ-  
 ταν δὲ αὐτῷ δόξη ἐστιᾶν τοὺς φίλους, αὐτὸς μὴ συνδειπνεῖν, ἀλλὰ τῶν ὑφ'  
 αὐτόν τινι συντάξαι αὐτῶν ἐπιμελεῖσθαι. καὶ προασπαστέλλειν δέ, ἐπὰν πορευῇται  
 τὸν ἐροῦντα ὅτι ἔρχεται. καὶ οὔτε ἐπ' ἀλειφόμενον αὐτὸν, οὔτε ἐσθίοντα ἔᾶσαι ἂν  
 εἰσελθεῖν. ἀμέλει δὲ καὶ λογιζόμενος πρὸς τινα, τῷ παιδί συντάξαι τὰς 455  
 ψήφους διωθεῖν· καὶ κεφάλαιον ποιήσαντι γράψαι αὐτῷ εἰς λόγον. καὶ μὲν  
 ἐπιστέλλων μὴ γράψαι, ὅτι χαρίζοιο ἂν μοι, ἀλλ', ὅτι βούλομαι γενέσθαι. καὶ,  
 ἀπέστειλα πρὸς σε ληψόμενος. καὶ, ὅπως ἄλλως μὴ ἔσται, καὶ, τὴν ταχίστην.

## ΠΕΡΙ ΔΕΙΛΙΑΣ.

👉 25 👈

Α μέλει δὲ ἡ δειλία δόξειεν ἂν εἶναι ὑπειξίς τις ψυχῆς ἔμφοβος. ὁ δὲ δειλὸς 460  
 τοιοῦτός τις, οἷος πλέων τὰς ἄκρας φάσκειν ἡμιολίας εἶναι· καὶ κλύδω-  
 νίου γενομένου ἐρωτᾶν, εἴ τις μὴ μεμύηται τῶν πλεόντων· καὶ τοῦ κυβερνήτου ἀνα- 465  
 κόπτοντος αἰσθάνεσθαι εἰ μεσοπορεῖ. καὶ τί δοκεῖ αὐτῷ τὰ τοῦ θεοῦ; καὶ πρὸς τὸν \*  
 παρακαθήμενον λέγειν, ὅτι φοβεῖται ἀπὸ ἐνυπνίου τινός. καὶ ἐκδὺς διδόναι  
 τῷ παιδί τὸν χιτωνίσκον. καὶ δεῖσθαι πρὸς τὴν γῆν προσάγειν αὐτόν. καὶ στρατευ-  
 ὁμενος δὲ προσκαλεῖν πάντας πρὸς αὐτόν καὶ στάντας πρῶτον περιδεῖν, καὶ  
 λέγειν ὡς ἔργον διαγινῶναι ἐστὶ πότερόν εἰσιν οἱ πολέμιοι. καὶ ἀκούων κραυ- 465  
 γῆς, ὁρῶν πίπτοντας, εἰπεῖν πρὸς τοὺς παρεστηκότας, ὅτι τὴν σπάθην λαβεῖν  
 ὑπὸ τῆς σπουδῆς ἐπελάθετο. καὶ τρέχειν ὑπὸ τὴν σκηνήν, τὸν παῖδα ἐκπέμψας,  
 κελεύειν προσκοπεῖσθαι ποῦ εἰσιν οἱ πολέμιοι, καὶ ἀποκρύψας αὐτὴν ὑπὸ  
 τὸ προσκεφάλαιον, εἴτα διατρίβειν πολὺν χρόνον. καὶ ἐν τῇ σκηνῇ ὁρῶν τραυ-  
 ματίαν προσφερόμενον τῶν φίλων, προσδραμεῖν καὶ θεωρεῖν κελεύειν καὶ \* 470  
 τοῦτον θεραπεύειν καὶ περισπογγίζειν, μυίας σοβεῖν καὶ πᾶν μᾶλλον ἢ μάχε-  
 σθαι τοῖς πολέμοις. καὶ τοῦ σαλπικτοῦ δὲ τὸ πολεμικὸν σημῆναντος καθήμενος ἐν  
 σκηνῇ. Ἄπαγ' ἐς κόρακας· οὐκ ἔάσεις τὸν ἄνθρωπον ὕπνου λαβεῖν πυκνὰ  
 σημαίνων. καὶ αἵματος δὲ ἀνάπλεως ἀπὸ τοῦ ἀλλοτρίου τραύματος, ἐντυγχά-  
 νειν τοῖς ἐκ τῆς μάχης ἐπανιοῦσι, καὶ διηγεῖσθαι ὡς κινδυνεύσας· ὡς σέσωκε τῶν \* 475  
 C<1r> φίλων.



## THEOPHRASTI

φίλων· καὶ εἰσάγειν πρὸς τὸν κατακείμενον σκεψομένους τοὺς φυλέτας, τὸν  
 \* δῆμον καὶ τούτων ἅμ' ἐκάστῳ διηγείσθαι ὡς αὐτὸς αὐτὸν ταῖς ἑαυτοῦ χερσὶν ἐπὶ σκηνῇν  
 ἐκόμισεν.

## ΠΕΡΙ ΟΛΙΓΑΡΧΙΑΣ.

26

Δ ὁξείην ἂν εἶναι ἢ ὀλιγαρχία φιλαρχία τις ἰσχυροῦ κέρδους γλιχομένους . ὁ  
 \* δὲ ὀλιγαρχικὸς τοιοῦτός, οἷος τοῦ δήμου βουλευομένου, τίνας τῷ ἄρχοντι ἐπι-  
 480 \* μελησόμενος πομπῆς παρελθὼν ἀποφήνας ἔχει. καὶ τῶν Ὀμήρου ἐπῶν τοῦ-  
 \* το ἐν μόνον κατέχειν, ὅτι Οὐκ ἀγαθὸν πολυκοιρανίη · εἷς κοίρανος ἔστω,  
 τῶν δὲ ἄλλων μηδὲν ἐπίστασθαι. Αμέλει δὲ δεινὸς τοῖς τοιούτοις τῶν\* λόγων  
 \* γρ. ὀλι-  
 γων.  
 485 \* χρήσασθαι, ὅτι δεῖ ἡμᾶς συνελθόντας βουλευέσθαι. καὶ ἐκ τοῦ ὄχλου καὶ τῆς ἀγο-  
 ρᾶς ἀπαλλαγῆναι, καὶ παύσασθαι ἀρχαῖς πλησιάζειν, καὶ ὅτι ὑπὸ τινῶν ὕβρι-  
 ζόμενος εἰπεῖν δεῖ αὐτοὺς καμὲ τὴν πόλιν οἰκεῖν· καὶ μέσον δὲ τῆς ἡμέρας  
 \* ἐξιών καὶ μέσσην κουρὰν κεκαρμένος καὶ ἀκριβῶς ἀπωνυχισμένος σοβεῖν  
 \* τοὺς τοιούτους λόγους. οὐκ οἰκητὸν ἐστὶν τὴν πόλιν, καὶ ὡς ἐν τοῖς δικαστηρίοις  
 παρακαθῆται δικαζομένων· καὶ ὡς αἰσχύνεται ἐν τῇ ἐκκλησίᾳ ὅταν τις  
 490 δεινὰ πάσχοιεν ὑπὸ τῶν αὐτῷ λεπτὸς καὶ αὐχμῶν. καὶ ὡς μισητὸν τὸ τῶν δη-  
 μαγωγῶν γένος. τὸν Θησέα πρῶτον φήσας τῶν κακῶν τῇ πόλει γεγονέναι.  
 \* καὶ τοιαῦτα ἕτερα πρὸς τοὺς ξένους καὶ τῶν πολιτῶν τοὺς ὁμοτρόπους .

## ΠΕΡΙ ΟΨΙΜΑΘΙΑΣ

27

Η δὲ ὀψιμαθία φιλοπονία δόξειεν ἂν εἶναι ὑπὲρ τὴν ἡλικίαν. ὁ δὲ ὀψιμα-  
 495 \* θῆς, τοιοῦτός τις, οἷος ῥήσεις μανθάνειν ἐξηκονταέτη γεγονώς. ταύ-  
 τα ἄγων παρὰ πότον ἐπιμανθάνεσθαι. καὶ παρὰ τοῦ νοῦ μανθάνειν ἐπὶ τὸ  
 δόρυ καὶ ἐπὶ ἀσπίδα. καὶ εἰς ἀγρὸν, ἐφ' ἵππου ἀλλοτρίου ὀχοῦμενος, ἅμα με-  
 λετὰν ἀσπάζεσθαι καὶ πεσὼν τὴν κεφαλὴν κατεχέειν. καὶ μακρὸν ἀνδριάντα  
 παίζειν καὶ πρὸς τὸν ἑαυτοῦ ἀκόλουθον διατοξεύεσθαι . καὶ διακοντίζεσθαι. καὶ  
 ἅμα μανθάνειν παρ' αὐτοῦ, ὡς ἂν καὶ ἐκείνου μὴ ἐπισταμένου, καὶ παλαιῶν ἐν τῷ  
 500 βάλανειῳ πυκνὰ ἔδραν στρέφειν.

## ΠΕΡΙ ΚΑΚΟΛΟΓΙΑΣ

28

Ε ΣΤΙ δὲ κακολογία ἀγωγή ψυχῆς εἰς τὸ χεῖρον ἐν λόγοις. ὁ δὲ κα-  
 \* κολόγος τοιούσδε τις , οἷος ἐρωτηθεὶς, ὁ δεῖνα τίς ἐστίν; καθάπερ  
 οἱ γενεαλογοῦντες πρῶτον ἀπὸ τοῦ γένους αὐτοῦ ἄρξασθαι. Ὁ μὲν πατὴρ Σω-  
 <C1> σίας

# THEOPHRASTI

σίας ἐξ ἀρχῆς σίας ἐκαλεῖτο· ἐγένετο δὲ ἐν τοῖς στρατιώταις Σωσίστρατος .

👉 [...] 👈

\* ἐπειδὴ δ' εἰς τοὺς δημότας ἐνεγράφη· ἢ μέντοι μήτηρ εὐγενῆς Θράττα ἐστὶ.

505

τὰς δὲ τοιαύτας ἐν τῇ πατρίδι εὐγενεῖς εἶναι φασίν. αὐτὸς δὲ οὗτος ὥς ἐκ

τούτων γεγονῶς κακὸς μαστιγίας. καὶ τούτοις διεξιὼν, αὐται αἱ γυναῖκες ἐκ

\*

👉 [...] 👈

τῆς ὁδοῦ τοὺς παριόντας ἀρπάζουσι· καὶ κακῶς λεγόντων ἐτέρων συνεπιλαμβάν-

νεσθαι καὶ αὐτὸς, λέγων, καὶ ἐγὼ τοῦτον τὸν ἄνθρωπον πάντων μεμίσηκα . καὶ γὰρ

\* 👉 [...] 👈

εἰδεχθῆς τις ἀπὸ τοῦ προσώπου ἐστίν · ἢ δὲ πονηρία οὐδὲν ὅμοιον .σημεῖον δέ,

510

τῇ γὰρ ἐαυτοῦ γυναικὶ τρεῖς χαλκοὺς εἰς ὄψον δίδωσι. καὶ τῷ ψυχρῷ λούεσθαι

ἀναγκάζει τοῦ Ποσειδῶνος ἡμέρα καὶ συγκαθήμενος δεινὸς περὶ τοῦ ἀναστάν-

\* 👉 [...] 👈

👉 [...] 👈

τος εἰπεῖν. καὶ ἄλλα πλεῖστα περὶ τῶν φίλων καὶ οἰκείων κακὰ εἰπεῖν, καὶ περὶ

\* 👉 [...] 👈

τῶν τετελευτηκότων κακῶς λέγειν.

👉 [...] 👈

Τέλος σὺν θεῷ ἀγίω .

{ornament}

{ornament}

<C2r>